

प्रेषक,

विजय कुमार ढौड़ियाल,
अपर सचिव,
उत्तराखण्ड शासन।

सेवा में,

निदेशक,
युवा कल्याण निदेशालय,
उत्तराखण्ड।

संस्कृति, खेलकूद पर्यटन अनुभाग-2 :

देहरादून दिनांक 27 अक्टूबर, 2010

विषय :- मिनी स्टेडियम निर्माण हेतु मानक निर्धारण के सम्बंध में।

महोदय,

उपर्युक्त विषयक प्रकरण में सम्यक् विचारोपरान्त मुझे यह कहने का निदेश हुआ है, कि मिनी स्टेडियम निर्माण हेतु श्री राज्यपाल महोदय निम्नलिखित दिशा-निर्देशों/मानकों के अनुसार कार्यवाही किए जाने की सहर्ष स्वीकृति प्रदान करते हैं :-

- (1) भूमि की निःशुल्क व्यवस्था प्रशासनिक विभाग (युवा कल्याण) के द्वारा की जायेगी। पर्वतीय क्षेत्रों के लिए यह सीमा 02 एकड़ तथा मैदानी क्षेत्रों के लिए यह सीमा 2.5 एकड़ होगी।
- (2) मिनी स्टेडियम योजना के अंतर्गत 01 समतल मैदान, 100X60 मीटर माप का, जिसमें 6 लेन का 200 मी0 का ट्रैक, 12X15 फीट का चेंजरूम-कम-स्टोर, 10X10 फीट के दो टॉयलेट (पुरुष/महिला) के साथ-साथ यथावश्यकता बाउन्ड्रीवाल एवं दर्शकों हेतु बैठने हेतु सीढ़ियों का निर्माण किया जाएगा।
- (3) मिनी स्टेडियम निर्माण हेतु धन का प्रबंधन यथा संभव मनरेगा योजना से ही किया जायेगा। मनरेगा योजना में श्रम एवं सामग्री अंशों पर किए जाने वाले व्यय का अनुपात मात्राकृत है, अतः किसी मिनी स्टेडियम के निर्माण पर सामग्री अंश में मनरेगा योजना से पूर्ण वित्त पोषण न होने की दशा में युवा कल्याण विभाग के अनुदान से अवशेष अंश जो र 10.00 लाख से अनधिक हो, वित्त पोषण किया जा सकेगा।
- (4) सामान्यतः मिनी स्टेडियमों को तहसील स्तर पर निर्मित किया जाएगा। तहसील के अलावा किसी अन्य स्थान पर मिनी स्टेडियम का निर्माण विशेष परिस्थितियों में पर्याप्त औचित्य पाये जाने की दशा में शासन से अधिकृत किए जाने पर ही किया जा सकेगा।
- (5) मिनी स्टेडियमों की स्थापना किसी शिक्षण संस्थान यथा हायर सेकेन्ड्री स्कूल/इंटर कालेज/डिग्री कालेज आदि में किया जाना चाहिए। उपर्युक्त शिक्षण संस्थान उपलब्ध न होने की दशा में जिलाधिकारी मिनी स्टेडियम की स्थापना हेतु भूमि उपलब्ध कराने की व्यवस्था करेंगे।
- (6) मनरेगा योजना से पूर्ण अथवा आंशिक रूप से वित्त पोषित मिनी स्टेडियमों का निर्माण मनरेगा योजना हेतु नियत कार्यदायी संस्था द्वारा संपादित किया जाएगा, जिसका चयन जिलाधिकारी करेंगे। युवा कल्याण विभाग के द्वारा निर्माण कर पर्यवेक्षण किया जायेगा।
- (7) निर्माण के उपरान्त इन मिनी स्टेडियमों का प्रबंधन एवं रख-रखाव युवा कल्याण विभाग द्वारा किया जायेगा। मिनी स्टेडियम के अंतर्गत निर्मित किये जाने वाले टॉयलेट्स तथा चेंजरूम कम स्टोर एवं मैदान

इत्यादि के लिए जलापूर्ति, उसका भविष्य में अनुरक्षण तथा तत्सम्बन्धी आवर्ती व्यय प्रशासकीय विभाग के द्वारा वहन किया जायेगा। इस सम्बन्ध में कोई पद सृजित नहीं किये जायेंगे।

(8) मिनी स्टेडियम योजना के अंतर्गत ग्रामीण खेल जैसे-एथलेटिक्स, कुश्ती, कबड्डी, खो-खो तथा बॉलीबाल इत्यादि के आयोजन हेतु न्यूनतम अवस्थापना सुविधायें (जैसे बॉलीबाल कोर्ट एवं उसमें लगने वाले पोल आदि) सुनिश्चित की जानी होगी।

(9) मिनी स्टेडियम की सुरक्षा हेतु पी0आर0डी0 स्वयं सेवक की तैनाती की जायेगी, जिनके ड्यूटी भत्ते का भुगतान सम्बन्धित जिले की जिला योजना के समाज सेवा सुरक्षा कार्य मद से किया जायेगा।

(10) प्रतिदिन खेल प्रतियोगिताओं के आयोजन एवं खिलाड़ियों को प्रशिक्षण देने हेतु स्थानीय स्तर पर उपलब्ध व्यायाम प्रशिक्षक/कोच की तैनाती की जायेगी। उक्त कोच को प्रतिमाह रू0 3000.00 मानदेय प्रदान किया जायेगा।

(11) प्रतिवर्ष खेल उपकरणों के क्रय हेतु रू0 5000.00 की धनराशि दी जायेगी। जिससे खिलाड़ियों के उपयोगार्थ विभिन्न खेल सामग्रियों का क्रय किया जा सकेगा।

(12) टायलेट एवं स्टोर रूम आदि की सफाई हेतु आउट सोर्सिंग के माध्यम से स्वीपर की व्यवस्था की जायेगी, जिस पर प्रतिमाह रू0 500.00 तक की धनराशि व्यय की जा सकेगी।

(13) प्रतिवर्ष होने वाली टूट-फूट के मरम्मत एवं पुताई आदि के कार्य हेतु रू0 3000.00 दिये जायेंगे।

(14) मिनी स्टेडियम का प्रारूप/डिजाइन संलग्न है।

2. कृपया उपरोक्त दिशा-निर्देशानुसार कार्यवाही सुनिश्चित करने का कष्ट करें।

3. उक्त आदेश वित्त विभाग के अशासकीय संख्या-482 (पी) / वित्त-3/2010, दिनांक-01 अक्टूबर 2010 से प्राप्त सहमति से निर्गत किए जा रहे हैं।

संलग्नक-यथोपरि।

भवदीय,

(विजय कुमार ढौड़ियाल)
अपर सचिव

पृष्ठांकन संख्या-482 /VI-2/2010/दिनांकित

प्रतिलिपि निम्नलिखित को सूचना एवं आवश्यक कार्यवाही हेतु प्रेषित :-

1. प्रमुख सचिव/सचिव, वित्त विभाग/ग्राम्य विकास विभाग, उत्तराखण्ड शासन।
2. आयुक्त गढ़वाल एवं कुमाऊं मण्डल, उत्तराखण्ड।
3. स्टाफ अफसर, मुख्य सचिव, उत्तराखण्ड शासन।
4. निजी सचिव, मा0 मुख्यमंत्री, उत्तराखण्ड को मा0 मुख्यमंत्री जी के संज्ञानार्थ।
5. समस्त जिलाधिकारी, उत्तराखण्ड।
6. समस्त जिला युवा कल्याण अधिकारी, उत्तराखण्ड।
7. प्रभारी अधिकारी, एन.आई.सी. उत्तराखण्ड सचिवालय देहरादून को इन्टरनेट पर प्रसारण हेतु।
8. गार्ड फाईल।

आज्ञा से,

(एस0एस0वल्दिया,
उप सचिव

PLAN FOR MINI STADIUM IN UTTARAKHAND OF 200 MTR TRACK

